

**श्री. व्यंकैया नायडू की उपस्थिति में रविवार को
उत्तर मुंबई में भाजपा का महासंमेलन**

मुंबई, शुक्रवार: लोकसभा चुनाव का बिगुल बज चुका है. भाजपा का गढ़ माने जाने वाली उत्तर मुंबई में भाजपा के राष्ट्रीय उपाध्यक्ष श्री. व्यंकैया नायडू की प्रमुख उपस्थिति में रविवार, 15 मार्च को कोरा केंद्र, बोरीवली पश्चिम में कार्यकर्ता तथा शुभेच्छकों का महासंमेलन आयोजित किया है, ऐसी जानकारी भाजपा उत्तर मुंबई के अध्यक्ष नगरसेवक श्री. योगेश सागर ने एक प्रेस विज्ञप्तिद्वारा दी है.

उत्तर मुंबई का भाजपा को गढ़ बनानेवाले पूर्व केंद्रिय मंत्री श्री. राम नाईक, भाजपा के महाराष्ट्र प्रदेश के अध्यक्ष श्री. नितीन गडकरी एवम् भाजपा मुंबई के अध्यक्ष व विधायक श्री. गोपाळ शेटी इस संमेलन में कार्यकर्ताओं को संबोधित करेंगे, ऐसा भी श्री. सागर ने कहा.

भाजपा के प्राथमिक सदस्य, हितचिंतक व समर्थक बड़ी संख्या में उपस्थित रहकर महासंमेलन कामयाब करें ऐसा आवाहन भी श्री. सागर ने किया है. एक तरफ सांसद होते हुए भी श्री. गोविंदा निर्वाचन क्षेत्र में दिखे भी नहीं है, तो दूसरी तरफ लोकसभा में न होते हुए भी श्री. राम नाईक ने अपना जनसंपर्क व जनहितकार्य जारी रखा है. विधायक श्री. गोपाळ शेटी व भाजपा नगरसेवकों ने भी अपने-अपने क्षेत्र में जनहित के अनेक कार्योंद्वारा बड़े पैमानेपर नये भाजपा समर्थक भी तयार किये हैं. इसलिए सभी कार्यकर्ता, शुभेच्छुक भारी संख्या में उपस्थित रहे, ऐसा आवाहन श्री. योगेश सागर ने किया है.

(कार्यालय मंत्री)